

Talbiet

Ir-rikorrenti titlob li l-Qorti Ġenerali joghġobha:

- prinċipalment, tannulla:
 - id-Deċiżjoni tal-Kunsill (PESK) 2022/582 tat-8 ta' April 2022 li temenda d-Deċiżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna ⁽¹⁾, sa fejn din tirrigwarda lil S. Narzieva;
 - ir-Regolament ta' Implimentazzjoni tal-Kunsill (UE) 2022/581 tat-8 ta' April 2022 li jimplimenta r-Regolament (UE) Nru 269/2014 dwar miżuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukrajna ⁽²⁾, sa fejn dan tirrigwarda lil S. Narzieva;
 - id-Deċiżjoni tal-Kunsill (PESK) 2022/329 tal-25 ta' Frar 2022 li temenda d-Deċiżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna ⁽³⁾;
 - ir-Regolament tal-Kunsill (UE) 2022/330 tal-25 ta' Frar 2022 li jemenda r-Regolament (UE) Nru 269/2014 dwar miżuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukrajna ⁽⁴⁾.
- sussidjarjament, tannulla:
 - id-Deċiżjoni tal-Kunsill (PESK) 2022/582 tat-8 ta' April 2022, sa fejn din tirrigwarda lil S. Narzieva;
 - ir-Regolament ta' Implimentazzjoni tal-Kunsill (UE) 2022/581 tat-8 ta' April 2022, sa fejn dan jirrigwarda lil S. Narzieva;
 - l-Artikolu 1(2)(f) u (g) tad-Deċiżjoni tal-Kunsill (PESK) 2022/329 tal-25 ta' Frar 2022;
 - l-Artikolu 1(1)(f) u (g) tar-Regolament tal-Kunsill (UE) 2022/330 tal-25 ta' Frar 2022.
- u f'kull każ tikkundanna lill-Kunsill tal-Unjoni Ewropea jhallas lill-S. Narzieva s-somma ta' EUR 20 000 b'applikazzjoni tal-Artikolu 140(b) tar-Regoli tal-Proċedura tal-Qorti Ġenerali bhala spejjeż li hija kellha ssostni sabiex tiddefendi l-interessi tagħha.

Motivi u argumenti prinċipali

Insostenn tar-rikors tagħha, ir-rikorrenti tinvoka disa' motivi li huma essenzjalment identiċi jew simili għal dawk invokati fil-kuntest tal-Kawża T-234/22, *Ismailova vs Il-Kunsill*.

⁽¹⁾ ĠU 2022, L 110, p. 55, rettifika fil-ĠU 2022, L 141, p. 131.

⁽²⁾ ĠU 2022, L 110, p. 3, rettifika fil-ĠU 2022, L 141, p. 130.

⁽³⁾ ĠU 2022, L 50, p. 1.

⁽⁴⁾ ĠU 2022, L 51, p. 1.

Rikors ipprezentat fit-13 ta' Mejju 2022 – Yanukovych vs Il-Kunsill

(Kawża T-256/22)

(2022/C 257/46)

Lingwa tal-kawża: l-Ingliż

Partijiet

Rikorrent: Viktor Fedorovych Yanukovych (Rostov-on Don, ir-Russja) (rappreżentant: B. Kennelly, Barrister)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tannulla d-Deciżjoni tal-Kunsill (PESK) 2022/376 tat-3 ta' Marzu 2022 li temenda d-Deciżjoni 2014/119/PESK dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Ukrajna ⁽¹⁾ u Regolament ta' Implimentazzjoni tal-Kunsill (UE) 2022/375 tat-3 ta' Marzu 2022 li jimplementa r-Regolament (UE) Nru 208/2014 dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Ukrajna ⁽²⁾, sa fejn jirrigwardaw lir-rikorrent; u
- tikkundanna lill-Kunsill iħallas l-ispejjeż tar-rikorrent f'din il-kawża.

Motivi u argumenti prinċipali

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv, ibbażat fuq il-fatt li l-Kunsill ma vverifikax u ma setax jivverifika li d-deciżjoni(jiet) tal-Awtoritajiet Ukraini li fuqhom bbaża ruhu meta inkluda lir-rikorrent, ġew adottati skont id-drittijiet fundamentali tad-difiża tal-Unjoni Ewropea u għal protezzjoni ġudizzjarju effettiv tiegħu.
2. It-tieni motiv, ibbażat fuq il-fatt li l-Kunsill għamel żbalji manifesti ta' evalwazzjoni meta ddetermina li l-kriterju ta' nomina kien issodisfat. B'mod partikolari, il-Kunsill aċċetta l-materjal ipprovdut mill-Awtoritajiet Ukraini mingħajr ebda eżami xieraq u/jew mingħajr ma jqis l-ineżattezzi identifikati mir-rikorrent. Il-Kunsill kellu jwettaq kontrolli addizzjonali u kellu jitlob iktar provi mill-Awtoritajiet Ukraini fid-dawl tal-osservazzjonijiet li ssottometta r-rikorrent u l-provi skagunanti li pproduċa, iżda l-inkjesti limitati tal-Kunsill ma laħqux dak li kien meħtieġ. B'konsegwenza ta' dan, ma hemm l-ebda bażi fattwali solida biżżejjed għas-Sanzjonijiet tal-2022
3. It-tielet motiv, ibbażat fuq il-ksur tad-drittijiet tal-proprjetà tar-rikorrent taht l-Artikolu 17(1) tal-Karta tad-Drittijiet Fundamentali tal-Unjoni Ewropea, peress li, fost l-oħrajn, il-miżuri restrittivi huma ingustifikati, restrizzjoni mhux meħtieġa u sproporzjonata fuq dawk id-drittijiet, minhabba li: (i) ma hemm l-ebda sugġeriment li kwalunkwe fondi allegatament approprijati indebitament mir-rikorrent jitqiesu li ġew ittrasferiti barra l-Ukrajna; (ii) il-miżuri domestiċi Ukraini kienu jkunu ċarament adegwati u suffiċjenti; u (iii) il-miżuri restrittivi issa ilhom fis-seħh għal tmien snin u, għal darba oħra, ġew imposti fuq il-baži ta' investigazzjonijiet preproċesswali li huma, fir-realtà b'mod ovvju, mejta u/jew għall-inqas fi staġnar totali u, fir-rigward ta' wahda minnhom, li l-Kunsill ma ppruvax jibbaża ruhu fuqha fl-ebda wahda mis-sentejn preċedenti.

⁽¹⁾ ĠU 2022, L 70, p. 7.

⁽²⁾ ĠU 2022, L 70, p. 4.

Rikors ipprezentat fit-13 ta' Mejju 2022 – Yanukovych vs Il-Kunsill

(Kawża T-257/22)

(2022/C 257/47)

Lingwa tal-kawża: l-Ingliż

Partijiet

Rikorrent: Oleksandr Viktorovych Yanukovych (Saint Petersburg, ir-Russja) (rappreżentant: B. Kennely, Barrister)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tannulla d-Deciżjoni tal-Kunsill (PESK) 2022/376 tat-3 ta' Marzu 2022 li temenda d-Deciżjoni 2014/119/PESK dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Ukrajna ⁽¹⁾ u Regolament ta' Implimentazzjoni tal-Kunsill (UE) 2022/375 tat-3 ta' Marzu 2022 li jimplementa r-Regolament (UE) Nru 208/2014 dwar miżuri restrittivi diretti kontra ċerti persuni, entitajiet u korpi fid-dawl tas-sitwazzjoni fl-Ukrajna ⁽²⁾, sa fejn jirrigwardaw lir-rikorrent; u
- tikkundanna lill-Kunsill iħallas l-ispejjeż tar-rikorrent f'din il-kawża.